



उत्कृष्ट

निवेश अनुकूल राज्य बनाने के

‘डबल-इंजन’ विकास मॉडल के अंतर्गत केंद्र और राज्य सरकार मिलकर एक ही मिशन पर फोकस कर रही हैं। यूपी की नई औद्योगिक निवेश एवं रोजगार प्रोत्साहन नीति-2022 से निवेश और राजस्व के क्षेत्र में नई संभावनाएं सृजित हो रही हैं।

उत्तर प्रदेश सरकार ने राज्य में उद्योगों को फलने-फूलने के लिए अनुकूल माहौल तैयार किया है। अपने इस प्रयास के लिए यूपी को देश में ‘अचीवर स्टेट’ की उपलब्धि से सम्मानित किया गया है। उत्तर प्रदेश की नई औद्योगिक नीति का उद्देश्य प्रक्रियाओं को सरल बनाना, डिजिटल सिस्टम के माध्यम से काम को समय सीमा के भीतर पूरा करना व पारदर्शिता को बढ़ावा देने के साथ ही समय पर क्लीरिंसेस देने के लिए बेहतर सुविधाओं को शामिल करना है। यूपी सरकार का सिंगल विंडो पोर्टल (एसडब्ल्यूपी), जिसे निवेश मित्र के नाम से भी जाना जाता है, यह वर्तमान में राज्यों/केंद्रशासित प्रदेशों के एसडब्ल्यूपी के बीच सबसे बड़े सिंगल विंडो पोर्टल में से एक है, जिसमें 37 विभागों की 454 से अधिक सेवाओं को शामिल किया गया है।

वर्ष 2018 में हुए इन्वेस्टर्स समिट के माध्यम से 4.28 लाख करोड़ रुपये से अधिक की निवेश परियोजनाओं पर कार्य शुरू हो चुका है। वहीं, 2023 में ग्लोबल इन्वेस्टर्स समिट में 40 लाख करोड़ रुपये से अधिक के निवेश प्रस्ताव प्राप्त हुए थे, जिनमें से फरवरी, 2024 में आयोजित हुई ग्राउंड ब्रेकिंग सेरेमनी के दौरान 10 लाख करोड़ रुपये से अधिक के प्रस्तावों को धरातल पर उतारा गया।

पिछले सात वर्षों में सुशासन, बुनियादी ढांचे के विकास और नीतिगत सुधार लागू करने के परिणामस्वरूप राज्य की छवि पूरी तरह से बदल गई है, जिससे अब यूपी व्यापार और निवेश के लिए आदर्श गंतव्य बन गया है। राज्य में फॉर्च्यून ग्लोबल 500 और फॉर्च्यून इंडिया 500 कंपनियों से प्रत्यक्ष विदेशी निवेश (एफडीआई) को आकर्षित करने के लिए 250 करोड़ रुपये का बजट प्रावधान किया गया है।

साल


‘डबल इंजन’ सरकार से मिली यूपी के विकास को रफ्तार



हिमाचल में सुखू सरकार के हर निर्णय की बुनियाद में शामिल है प्रदेशहित-जनहित



सं घर्ष की राजनीति से निकले मुख्यमंत्री ठाकुर सुखविन्द सिंह सुखू एक योद्धा की तरह स्पष्ट लक्ष्य लेकर दृढ़ संकल्प के साथ मजबूत कदम आगे बढ़ाते हुए निरन्तर गतिमान हैं। मुख्यमंत्री के हर निर्णय की बुनियाद में प्रदेशहित, जनहित और जनकल्याण शामिल है। मुख्यमंत्री बनने के बाद भी उनकी जीवन शैली आम आदमी जैसी है। यह चिन्तनशील, मननशील व्यक्तित्व हिमाचल को वर्ष 2027 तक आत्मनिर्भर बनाने के उद्देश्य से कर्म को पूजा मान कर जन-कल्याण के कार्यों में मगन है।



सुखू सरकार ने लिए दिल जीतने वाले अनेक निर्णय

मुख्यमंत्री ने यह साबित कर दिया कि वह जो कहते हैं वो करते भी हैं। पार्टी ने प्रदेश में हुए विधानसभा चुनाव के दौरान प्रदेश के सरकारी कर्मचारियों से ओल्ड पेंशन स्कीम लागू करने का जो वायदा किया था वह सरकार बनने के बाद मंत्रिमण्डल की पहली ही बैठक में पूरा किया। इस निर्णय से प्रदेश के 1.36 लाख एन.पी.एस. कर्मचारियों व अधिकारियों को सेवानिवृत्ति के बाद सम्मानजनक जीवन जीने का हक मिला। श्री सुखू ने अनेक जनहितैषी निर्णय लेकर लोगों का दिल जीत लिया। युवाओं को स्वरोजगार के अवसर पैदा करने के लिए 680

करोड़ रुपये की स्टार्ट-अप योजना शुरू की। प्रदेश सरकार ने राज्य की पात्र महिलाओं को 1500 रुपये हर माह देने का वायदा भी पूरा कर दिया है। सरकार ने गाय के दूध का समर्थन मूल्य 38 रुपये प्रति लीटर से बढ़ाकर 45 रुपये व भैंस के दूध का मूल्य 47 रुपये प्रति लीटर से बढ़ाकर 55 रुपये किया। हिमाचल प्रदेश, दूध का समर्थन मूल्य निर्धारित करने वाला देश का पहला राज्य बन गया है। प्रदेश के सरकारी स्कूलों में पहली कक्षा से इंग्लिश मीडियम शुरू किया। प्रदेश के सभी बच्चों को और विशेष रूप से गांवों के बच्चों को लाभ होगा।

आपदा में बने मसीहा

प्रदेश सरकार ने भारी वर्षा के कारण आई आपदा में फंसे लोगों को निकालने के अभियान को पूरा करते हुए लगभग 70,000 पर्यटकों को सुरक्षित निकालकर रवाना किया तथा 15,000 गाड़ियों को वापस भेजा।

कांग्रेस महासचिव श्रीमती प्रियंका गांधी के साथ मुख्यमंत्री ने जिला कुल्लू, जिला मंडी के द्रंग के दियोरी गांव में आपदा प्रभावित पीड़ितों से मिलकर उनका दुःख-दर्द बांटा। आपदा से निपटने के लिए उठाए गए कारगर कदमों और सशक्त नेतृत्व के लिए वैश्विक स्तर पर मुख्यमंत्री ठाकुर सुखविन्द सिंह सुखू की सराहना की गई। नीति आयोग ने उनके कुशल प्रबंधन की प्रशंसा की तो विश्व बैंक ने प्रदेश सरकार के प्रयासों को अनुकरणीय बताया। पूर्व मुख्यमंत्री श्री शांता कुमार ने भी प्राकृतिक आपदा से निपटने व बेहतर कार्य के लिए मुख्यमंत्री की सराहना की। वर्ल्ड बुक ऑफ रिकॉर्ड्स ने आपदा के दौरान बेहतरीन नेतृत्व के लिए मुख्यमंत्री को सर्टिफिकेट ऑफ एक्सलेंस से नवाजा।

प्रदेश में आपदा प्रभावित लोगों की सहायता के लिए आपदा राहत कोष-2023 बनाया गया। प्रदेश में सीमित संसाधनों के बावजूद मुख्यमंत्री ने आपदा प्रभावितों के लिए 4500 करोड़ रुपये का विशेष राहत पैकेज दिया।



ग्रीन स्टेट बनेगा हिमाचल

हिमाचल प्रदेश को मार्च, 2026 तक हरित ऊर्जा राज्य बनाने का महत्वाकांक्षी लक्ष्य रखा गया है। प्रदेश इलेक्ट्रिक वाहनों के लिए आदर्श राज्य के रूप में उभर रहा है। प्रदेश में 6 ग्रीन कॉरिडोर घोषित किए गए हैं, जहां इलेक्ट्रिक वाहनों के माध्यम से यातायात सुविधा प्रदान की जाएगी। परिवहन निगम की डीजल बसों को इलेक्ट्रिक बसों से बदला जा रहा है।

सौर ऊर्जा परियोजनाओं, रूफ टॉप सोलर प्लांट तथा गैर परम्परागत ऊर्जा आधारित निवेश को विशेष रूप से बढ़ावा दिया जा रहा है। पेखुबेला स्थित 32 मैगावॉट क्षमता वाले हिमाचल के सबसे बड़े सोलर पावर प्रोजेक्ट का शिलान्यास 2 दिसम्बर, 2023 में किया गया था। इसे रिकॉर्ड समय सीमा में निर्मित कर मार्च, 2024 के अंत तक शुरू कर दिया जाएगा। ऊना में अघलोर स्थित 10 मैगावॉट क्षमता वाला सोलर पावर प्लांट जून, 2024 तक बनकर तैयार हो जाएगा। ऊना के भंजाल में 5 मैगावॉट क्षमता वाले सोलर पावर प्रोजेक्ट का सितम्बर, 2024 तक लोकार्पण कर दिया जाएगा।



पर्यटन विकास पर विशेष बल

कांगड़ा को प्रदेश की 'पर्यटन राजधानी' के रूप में विकसित किया जा रहा है। पर्यटन को बढ़ावा देने की दृष्टि से कांगड़ा एयरपोर्ट के विस्तार की प्रक्रिया जारी है। कुफरी के नज़दीक हासन घाटी के मशहूर पर्यटन स्थल पर स्काई वॉक ब्रिज बनाया जाएगा। लाहौल-स्पिति में चंद्रताल, काज़ा और तांदी तथा किन्नौर में रकछम और नाको-चांगो-खाब को पर्यटन की दृष्टि से विकसित किया जाएगा।

ऐतिहासिक निर्णय

भ्रष्टाचार पर रोक लगाने के लिए कर्मचारी चयन आयोग भंग कर नैतिगत सुधार करते हुए हिमाचल प्रदेश राज्य चयन आयोग की स्थापना की। प्रदेश में पहली बार विशेष इंतकाल अदालतों का आयोजन किया, फरवरी 2024 तक इंतकाल के 1,05,839 व तकसीम के 6,965 मामले निपटाए गए।



बेसहारों का सहारा

अनाथ बच्चों व बेसहारा वर्गों को आश्रय प्रदान करने के लिए मुख्यमंत्री सुख-आश्रय योजना आरम्भ की गई। योजना के तहत सरकार ने 4000 अनाथ बच्चों को 'चिल्ड्रन ऑफ द स्टेट' के रूप में अपनाया। हिमाचल प्रदेश अनाथ बच्चों व बेसहारा वर्गों के लिए कानून बनाने वाला देश का पहला राज्य बन गया।

सुखू ने दिखाई इच्छा शक्ति-आत्मनिर्भर बनेगा हिमाचल

नई सोच के साथ प्रदेश को जन-कल्याण व विकास की नई बुलंदियों तक पहुंचाने तथा प्रदेश की आर्थिकी को मजबूत करने के लिए सुखू सरकार प्रयासरत है। सरकार का ध्येय हिमाचल प्रदेश को आत्मनिर्भर, स्वावलम्बी व समृद्ध बनाना है। संसाधन सृजन की दृष्टि से नई आबकारी नीति बनाई गई जिससे 846 करोड़ रुपये का अधिक राजस्व अर्जित किया। इस वर्ष शराब की खुदरा दुकानों की नीलामी से 40 प्रतिशत अधिक राजस्व प्राप्त हुआ। सरकारी भूमि की लीज अवधि 99 वर्ष से घटाकर 40 वर्ष की।

